

అరణ్యపర్వము - జ్ఞానప్రథము

విఘ్నేశ్వరధ్యానమ్

నమస్తే గణనాథాయ గణానాం పతయే నమః ।
భక్తిప్రియాయ దేవేశ భక్తేభ్యః సుఖదాయక ॥

శ్రీనివాసధ్యానమ్

అనన్తవేదసంవేద్యం నిర్దోషం గుణసాగరమ్ ।
అతీంద్రియం నిత్యముక్తం శ్రీనివాసం భజేనిశమ్ ॥

శ్రీకృష్ణధ్యానమ్

వందే నవఘనశ్యామం పీతకాశేయవాససమ్ ।
సానన్దం సున్దరం శుద్ధం శ్రీకృష్ణం ప్రకృతేః పరమ్ ॥


వ్యాసధ్యానమ్

వేదవ్యాసం స్వాత్మరూపం సత్యసన్దం పరాయణమ్ ।
శాన్తం జితేంద్రియక్రోధం సశిష్యం ప్రణమామ్యహమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, జగద్రక్షణార్థమవతీర్ణస్య, శ్రీమదఖి-
లాండకోటిబ్రహ్మాండనాయకస్య, శ్రీవేంకటేశ్వరస్వామినః,
పరిపూర్ణానుగ్రహేణ, సర్వేషాం, భక్తజనానామ్, ఆధివ్యాధినివృత్తిద్వారా,
ఆయురారోగ్యైశ్వర్యాభివృద్ధ్యర్థం, సర్వారిష్టనివృత్తిద్వారా సకలశ్రేయోఽ-
భివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థసిద్ధ్యర్థం,
సమస్తపాపక్షయార్థం, శ్రీపరమేశ్వరప్రీత్యర్థం శ్రీమన్మహాభారతే, వనపర్వణి,
యథాశక్తి, షడధికశతతమోధ్యాయాంతర్గత, శ్లోకపారాయణం,
ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ షడధికశతతమోఽ ధ్యాయః

లోమశ ఉవాచ

తానువాచ సమేతాంస్తు బ్రహ్మ లోకపితామహాః ।

గచ్ఛద్ధ్వం విబుధాః సర్వే యథాకామం యథేస్పితమ్ ॥ 106-1॥

మహతా కాలయోగేన ప్రకృతిం యాస్యతేర్లవః ।

జ్ఞాతీంశ్చ కారణం కృత్వా మహారాజో భగీరథః ॥ 106-2॥

పూరయిష్యతి తోయాఘ్నేః సముద్రం నిధిమంభసామ్ ।

పితామహవచః శ్రుత్వా సర్వే విబుధసత్తమాః ।

కాలయోగం ప్రతీక్షంతః జగ్ముశ్చాపి యథాగతమ్ ॥ 106-3॥

యుధిష్ఠిర ఉవాచ

కథం వై జ్ఞాతయో బ్రహ్మన్ కారణం చాత్ర కిం మునే ।

కథం సముద్రః పూర్ణశ్చ భగీరథపరిశ్రయాత్ ॥ 106-4॥

వితదిచ్ఛామ్యహం శ్రోతుం విస్తరేణ తపోధన ।

కథ్యమానం త్వయా విప్ర రాజ్ఞాం చరితముత్తమమ్ ॥ 106-5॥

వైశంపాయన ఉవాచ

వివముక్తస్తు విప్రేంద్రః ధర్మరాజ్ఞా మహాత్మనా ।

కథయామాస మాహాత్మ్యం సగరస్య మహాత్మనః ॥ 106-6॥

లోమశ ఉవాచ

ఇక్ష్వాకూణాం కులే జాతః సగరో నామ పార్థివః ।

రూపసత్త్వబలోపేతః స చాపుత్రః ప్రతాపవాన్ ॥ 106-7॥

స హైహయాన్ సముత్పాద్య తాలజంఘాంశ్చ భారత ।

వశే చ కృత్వా రాజన్యాన్ స్వరాజ్యమన్వశాసత ॥ 106-8॥

తస్య భార్యే త్వభవతాం రూపయావనదర్పితే ।
వైదర్భీ భరతశ్రేష్ఠ శైభ్యా చ భరతర్షభ ॥ ॥106-9॥

సపుత్రకామో నృపతిః తప్యతే స్మ మహత్తపః ।
పత్నీభ్యాం సహ రాజేంద్ర కైలాసం గిరిమాశ్రితః ॥ ॥106-10॥

స తప్యమానః సుమహత్ తపోయోగసమన్వితః ।
ఆససాద మహాత్మానం త్ర్యక్షం త్రిపురమర్దనమ్ ॥ ॥106-11॥

శంకరం భవమీశానం శూలపాణి పినాకినమ్ ।
త్ర్యంబకం శివముగ్రేశం బహురూపముమాపతిమ్ ॥ ॥106-12॥

స తం దృష్ట్వైవ వరదం పత్నీభ్యాం సహితో నృపః ।
ప్రణిపత్య మహాబాహుః పుత్రార్థే సమయాచత ॥ ॥106-13॥

తం ప్రీతిమాన్ హరః ప్రాహ సభార్యం నృపసత్తమమ్ ।
యస్మిన్ వృతో ముహూర్తేహం త్వయేహ నృపతే వరమ్ ॥ ॥106-14॥

షష్ఠిః పుత్రసహస్రాణి శూరాః పరమదర్పితాః ।
వికస్యాం సంభవిష్యంతి పత్న్యాం నరవరోత్తమ ॥ ॥106-15॥

తే చైవసర్వే సహితాః క్షయం యాస్యంతి పార్థివ ।
వికో వంశధరః శూర వికస్యాం సంభవిష్యతి ॥ ॥106-16॥

వివముక్త్యా తు తం రుద్రః తత్రైవాంతరధీయత ।
స చాపి సగరో రాజా జగామ స్వం నివేశనమ్ ॥ ॥106-17॥

పత్నీభ్యాం సహితస్తత్ర సోఽతిహృష్టమనాస్తదా ।
తస్య తే మనుజశ్రేష్ఠ భార్యే కమలలోచనే ॥ ॥106-18॥

వైదర్భీ చైవ శైభ్యా చ గర్భిణ్యౌ సంబభూవతుః ।
తతః కాలేన వైదర్భీ గర్భాలాబుం వ్యజాయత ॥ ॥106-19॥

శైవ్యా చ సుషువే పుత్రం కుమారం దేవరూపిణమ్ ।
 తదాలాబుం సముత్రస్టుం మనశ్చక్రే స పార్థివః ॥ ॥106-20॥
 అథాంతరిక్షాచ్ఛ్రావ వాచం గంభీరనిఃస్వనామ్ ।
 రాజన్ మా సాహసం కార్షిః పుత్రాన్ న త్యక్తుమర్హసి ॥ ॥106-21॥
 అలాబుమధ్యాన్నిస్కృప్య బీజం యత్నేన గోప్యతామ్ ।
 సోపస్వేదేషు పాత్రేషు ఘృతపూర్ణేషు భాగశః ॥ ॥106-22॥
 తతః పుత్రసహస్రాణి షష్టిం ప్రాప్యసి పార్థివ ।
 మహాదేవేన దిష్టం తే పుత్రజన్మ నరాధిప ।
 అనేన క్రమయోగేన మా తే బుద్ధిరతోఽన్యథా ॥ ॥106-23॥

ఇతి శ్రీమహాభారతే వనపర్వణి తీర్థయాత్రాపర్వణి
 లోమశతీర్థయాత్రాయాం సగరసంతతికథనే షడధికశతతమోఽధ్యాయః ॥ ॥106॥



శ్రీవేంకటేశ్వరస్వామివారి గోవిందనామావళి



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

